

வரையறுக்கப்பட்ட இலங்கை அசோசியேட்டட் நியூஸ் பேப்பர்ஸ் கம்பனி - 2012

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களினால் ஏற்படும் தாக்கத்தினைத் தவிர, வரையறுக்கப்பட்ட இலங்கை அலோசியேட்டட் நியூஸ் பேப்பர்ஸ் கம்பனியின் 2012 டிசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 ஒருங்கிணைந்த நிதிசார் கூற்றுக்கள்

ஒருங்கிணைந்த நிதிக்கூற்றுக்களைத் தயாரிப்பதற்கு கம்பனியின் முழு உடைமையாகிய உபகம்பனிகளான வரையறுத்த லேக் ஹவுஸ் புரொபட்டி டெவலப்மன்ட் கம்பனி மற்றும் வரையறுத்த இன்போமீடியா (தனியார்) கம்பனி என்பவற்றின் கணக்காய்வுக்கு உட்படுத்தப்படாத நிதிசார் கூற்றுக்களும் கருத்திற் கொள்ளப்பட்டதுடன், முழு உடைமையாகிய வரையறுத்த லங்கா (பிரத்தியேக) கம்பனியானது நிதிக்கூற்றுத் தொகுதியில் ஒருங்கிணைக்கப்படவில்லை.

1.2.2 சிறிய மற்றும் நடுத்தர அளவிலான நிறுவனங்கள் தொடர்பான இலங்கை கணக்கீட்டு நியமங்கள்

பின்வரும் அவதானிப்புரைகள் மேற்கொள்ளப்படுகின்றன.

(அ) ஒருங்கிணைந்த நிதிக்கூற்றுக்களைத் தயாரிக்கையில், சிறிய மற்றும் நடுத்தர அளவிலான நிறுவனங்கள் தொடர்பான இலங்கை கணக்கீட்டு நியமத்தின் 3.8 ஆம் பிரிவுக்கமைய, தொடர்ந்து செல்லும் அடிப்படையில், கம்பனியானது தொடர்ந்து நிலைத்து நிற்கக்கூடிய ஆற்றலைக் கம்பனியின் முகாமைத்துவம்

நிர்ணயிக்கவில்லை. மேலும் கடந்த ஐந்து ஆண்டுகளில் கம்பனியின் தேறிய சொத்துக்கள் ஏறக்குறைய 43% குறைவடைந்தமையானது கம்பனி தொடர்ந்து நீடிப்பதற்குப் பாதகமாக அமையலாம் எனவும் அவதானிக்கப்பட்டது.

(ஆ) சிறிய மற்றும் நடுத்தர அளவிலான நிறுவனங்களுடன் தொடர்புடைய இலங்கை கணக்கீட்டு நியமத்தின் 10.22 ஆம் பிரிவிலுள்ள ஏற்பாடுகளின் பிரகாரம், 2011 டிசம்பர் 31 இல் உள்ளவாறான தடுத்துவைத்த சம்பாத்தியங்களில் ரூபா 106,059,137 தொகையான 71 தவறுகள் வாய்ப்பளிக்கும் விதத்தில் சீராக்கல் செய்யப்பட்டு மீண்டும் குறிப்பிடப்பட்டுள்ளன. எவ்வாறாயினும், மேற்படி மீளக் குறிப்பிடப்பட்ட 51 தவறுகளினது தன்மை குறிப்பிடத்தக்க விதத்தில் இனங்காணப்படவில்லை.

1.2.3 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) ஒருங்கிணைந்த நிதிக் கூற்றுக்களின் குறிப்பிடப்பட்ட வருமானத்தை ஏற்றுக்கொள்வதற்கான கணக்கீட்டுக் கொள்கையின் பிரகாரம், புதினப் பத்திரிகைச் சுற்றோட்டத்தில் ஏற்றுக்கொள்ளப்படக்கூடிய திருப்பி அனுப்பப்பட்ட புதினப் பத்திரிகைகளது பெறுமதிக்கான சீராக்கல் மீளாய்வாண்டின் ஆரம்பத்திலும் இறுதியிலும் செய்யப்படவில்லை. இதன் விளைவாக, மீளாய்வாண்டிற்கான நிதிசார் விளைவுகளில் ரூபா 5,276,180 அதிகரித்துக் கூறப்பட்டுள்ளது.

(ஆ) கம்பனியின் பராமரிப்புப் பிரிவால் தயாரிக்கப்பட்டு ஏனைய பிரிவுகளுக்குக் கையளிக்கப்பட்ட 48 வகையான மூலதனச் சொத்துக்கள் மூலதனமாக்கப்படாது செலவினமாகப் பதிவழிக்கப்பட்டிருந்தன. மேலும் இச்சொத்துக்களது கிரயம் தொடர்பான விபரம் கணக்காய்விற்குக் கிடைக்குமாறு செய்யப்படவில்லை.

(இ) பொருட்தேவைக்கான கோரிக்கைக் குறிப்புகளின் அடிப்படையில் பிரதான களஞ்சியத்திலிருந்து பராமரிப்புத் திணைக்களத்திற்குப் பொருட்கள் வழங்கப்பட்டதன் பின்னர் எஞ்சிய கையிருப்பைக் கருத்திற்கொள்ளாது அதனைச் செலவினமாகக் கருதுவது கம்பனியால் பின்பற்றப்பட்ட நடைமுறையாகும். இந்த நடைமுறையை நோக்குகையில், கையிருப்பு மீதி மற்றும் மீண்டுவருஞ் செலவினம் என்பன ஒருங்கிணைந்த நிதிக் கூற்றுக்களில் சரியாகப்

பிரதிபலிக்கப்படவில்லை. பராமரிப்புப் பிரிவின் கையிருப்புப் பெறுமதி கணக்காய்விற்குச் கிடைக்குமாறு செய்யப்படவில்லை.

- (ஈ) கம்பனியின் வணிக அச்சிடற் பிரிவால் மீளாய்வாண்டின்போது பூர்த்தியாகி, கையளிக்கப்பட்ட ரூபா 4,060,794 தொகையுடைய 9 வேலைகளது பெறுமதி தவறுதலாக நடைபெறும் வேலையின் கீழ் காட்டப்பட்டிருந்தது.
- (உ) மீளாய்வாண்டு முடிவில் கொள்வனவு செய்யப்பட்ட ரூபா 1,919,988 பெறுமதியான சொத்துக்கள் கணக்கிற்குக் கொண்டுவரப்படவில்லை.
- (ஊ) ஒவ்வொன்றும் ரூபா 1,000 பெறுமதியான 2,400 பங்குகளை 2008 ஆம் ஆண்டின்போது கொள்வனவு செய்தமைக்காக “லங்கா புவத்” கம்பனிக்கு வரையறுக்கப்பட்ட இலங்கை அசோசியேட்டட் நியூஸ் பேப்பர்ஸ் கம்பனி முற்பணமாக ரூபா 1.2 மில்லியன் செலுத்தியிருந்தது. ஒருங்கிணைந்த நிதிக் கூற்றுக்களில் இத்தொகை முதலீடுகளின் கீழ் காட்டப்படுவதற்குப் பதிலாக முற்பணமாகக் காட்டப்பட்டிருந்தது.

1.2.4 இனங்காணப்பட்டாத வேறுபாடுகள்

மீளாய்வாண்டு முடிவில் கம்பனியின் எரிபொருள் நிரப்பும் நிலையத்தில் உள்ள பெற்றோல், டீசல் ஆகியவற்றினது கையிருப்புகளது பேரேட்டு மீதிகளுக்கும் பௌதிக, மெய்மையாய்வு மீதிகளுக்குமிடையே ரூபா 1,012,294 கூட்டுத்தொகையுடைய வேறுபாடு அவதானிக்கப்பட்டது. வேறுபாடுகளைக் கணக்கிணக்கஞ் செய்யாது பேரேட்டுக் கணக்குகளில் பௌதீக மெய்மையாய்வு மீதிகள் சீராக்கல் செய்யப்பட்டிருந்தன.

1.2.5 பெறவேண்டிய மற்றும் கொடுப்பனவு செய்யவேண்டிய கணக்குகள்

பின்வரும் அவதானிப்புரைகள் மேற்கொள்ளப்படுகின்றன.

- (அ) வணிக அச்சிடற் பிரிவுக் கடன்பட்டோரின் கீழ் ஓராண்டிற்கு மேலாக நிலுவையாக இருந்த ரூபா 2,862,032 தொகை காட்டப்பட்டிருந்தது. மேற்குறிப்பிட்ட தொகையில் அசைவற்ற மீதி ரூபா 2,588,307 ஆகும்.
- (ஆ) 2010 ஆம் ஆண்டிலிருந்து ஊடக நிறுவனம் ஒன்றிலிருந்து பெறவேண்டியிருந்த ரூபா 6,103,436 இதுவரை அறவிடப்படாதிருந்தது.

- (இ) ரூபா 773,721,561 பெறுமதியான வர்த்தகக் கடன்பட்டோர் தொடர்பான மீதிகளை உறுதிப்படுத்தும் கடிதங்கள் அனுப்பிவைக்கப்பட்டிருந்ததுடன் இதில் ரூபா 14,213,245 முற்றாக உடன்பட்டிருந்ததுடன் ரூபா 15,177,608 பெறுமதியான மீதி உடன்பட்டுக்குள்ளாகவில்லை. 2013 ஏப்ரல் 30 வரை ஏனைய ரூபா 744,330,707 மீதிக்கான உறுதிப்படுத்தல்கள் பொறப்படவில்லை. மேலும், ரூபா 24,449,085 க்கான உறுதிப்படுத்தற் கடிதங்கள் திருப்பி அனுப்பப்பட்டிருந்தன.
- (ஈ) ரூபா 3,420,995 பெறுமதியான 92 திரும்பிய காசோலைகள் தொடர்பாக முறையான நடவடிக்கை எடுக்கப்படவில்லை. இவற்றுள் ரூபா 2,540,025 பெறுமதியான காசோலைகள் ஓராண்டிற்கு மேலாக நிலுவையாகவிருக்கின்றன.
- (உ) 2010 ஆம் ஆண்டின்போது கொழும்பு - யாழ்ப்பாணம் பயணிகள் பஸ் சேவையில் ஆசன ஒதுக்கீட்டிற்கென வழங்குநர்களிடமிருந்து பெறப்பட்டு கொடுப்பனவு மறுக்கப்பட்ட ரூபா 437,515 தொகையுடைய 22 காசோலைகள் தொடர்பாக பொலிசில் புகார் செய்யப்பட்டதைத் தவிர வேறெந்த சட்ட நடவடிக்கையும் எடுக்கப்படவில்லை.
- (ஊ) வர்த்தகக் கடன்பட்டோரின் கீழ் காட்டப்பட்ட ரூபா 36,946,651 ஓராண்டிற்கு மேல் நிலுவையான உள்ளன. மேற்படி மீதியில் ரூபா 20,726,548 அல்லது 58% அறவிடப்பட முடியாததெனக் கருதப்பட்டு சட்டப் பிரிவுக்குத் தொடர்புபடுத்தப்பட்டுள்ளது.

1.2.6 சட்டங்கள், விதிகள், பிரமாணங்கள் என்பவற்றுடன் இணங்காமை

பின்வரும் இணங்காத சந்தர்ப்பங்கள் கணக்காய்வில் அவதானிக்கப்பட்டன.

சட்டங்கள், விதிகள், பிரமாணங்கள் மற்றும்
முகாமைத்துவத் தீர்மானங்கள்
என்பவற்றுடனான தொடர்பு

இணங்காமை

(அ) 1971 ஆம் ஆண்டின் 38 ஆம்
இலக்க நிதியதிகாரச் சட்டம்

(i) பிரிவு 14(1)

ஒருங்கிணைந்த நிதிக்கூற்றுக்களுடன்
மீளாய்வாண்டிற்கான வரைவு ஆண்டறிக்கையின் பிரதி
ஒன்று கணக்காய்வாளர் தலைமை அதிபதிக்கு
சமர்ப்பிக்கப்பட்டிருக்கவில்லை.

(ii) பிரிவு 13(5) (உ)

அரையாண்டு உள்ளகக் கணக்காய்வு
அறிக்கைகள் கணக்காய்வாளர் தலைமை
அதிபதிக்கு சமர்ப்பிக்கப்பட்டிருக்கவில்லை.

(ஆ) 2006 ஆம் ஆண்டின் 10 ஆம்
இலக்க உள்நாட்டு இறைவரி
அதிகாரச் சட்டத்தின் 114 (1)
ஆம் பிரிவு மற்றும் 2003 ஜூன்
02 ஆந் திகதிய பீஈஐ/12 ஆம்
இலக்க பொது முயற்சிகள்
சுற்றறிக்கை

ஊழியர்களுக்கான மிகையூதியத்திலிருந்து
உழைக்கும்போதே செலுத்தும் வரியை
அறவிடாது கம்பனியே அதனைச்
செலுத்தியிருந்தது. 2011/2012 ஆம் ஆண்டில்
உழைக்கும்போதே செலுத்தும் வரியாக ரூபா
3,108,082 தொகை செலுத்தப்பட்டிருந்தது.

(இ) 2003 ஜூன் 02 ஆந் திகதிய
பீஈஐ/12 ஆம் இலக்க பொது
முயற்சிகள் சுற்றறிக்கை

(i) பிரிவு 9.2 (ஆ) மற்றும்
(ஈ)

தாபனக் கட்டமைப்பிற்கும்
பதவியணியினருக்குமான அங்கீகாரம் பொது
முயற்சிகள் திணைக்களத்திடமிருந்து

பெறப்பட வேண்டும். எனினும், அவ்வாறு செய்யப்பட்டிருக்கவில்லை.

(ii) பிரிவு 9.2(அ)

கம்பனியின் அங்கீகரிக்கப்பட்ட பதவியணி ஒருங்கிணைந்த கூட்டுத்திட்டத்தில் உள்ளடக்கப்பட வேண்டும். எனினும், 2006 ஜூலை 31 இல் உள்ளவாறான உள்ளபடியான பதவியணியே 2006 முதல் 2015 வரையான காலத்திற்கு தயாரிக்கப்பட்ட ஒருங்கிணைந்த கூட்டுத்திட்டத்திலும் உள்ளடக்கப்பட்டிருந்தது.

(iii) பிரிவு 9.3.1

ஒவ்வொரு பொது முயற்சியும் ஒவ்வொரு பதவிக்குமான ஆட்சேர்ப்புத் திட்டத்தையும் பதவியுயர்வுத் திட்டத்தையும் கொண்டிருத்தல் வேண்டும். அத்துடன், அத்திட்டங்கள் பொதுமுயற்சிகள் திணைக்களம் மற்றும் பொதுத்திறைசேரி ஆகியவற்றின் இசைவுடன் சபையாலும் தொடர்புடைய அமைச்சின் அங்கீகரிக்கப்படவும் வேண்டும். எவ்வாறாயினும், அவ்வாறாக அங்கீகரிக்கப்பட்ட ஆட்சேர்ப்பு மற்றும் பதவியுயர்வுத் திட்டங்கள் கம்பனியிடம் இருக்கவில்லை. எனவே, விசேட தொழில்சார் தகைமைகளைக் கொண்டிராத ஏனைய உயர் முகாமைத்துவப் பதவிகளுக்கான ஆட்சேர்ப்பின்போது குறிப்பிடப்பட்ட கல்விசார் மற்றும் தொழில்சார் தகைமைகள் கவனத்திற்கொள்ளப்படவில்லை.

(ஈ) 2011 செப்டெம்பர் 15 ஆந் திகதிய 58(2) ஆம் இலக்க பொது முயற்சிகள் சுற்றறிக்கையின் 2.5 ஆம் பிரிவு

கம்பனியின் உத்தியோகத்தர்களது போக்குவரத்துக்கு வசதிகளை ஏற்படுத்திக் கொடுப்பதற்கென வாடகை அடிப்படையில் வாகனங்களை வழங்குவதற்கும் போக்குவரத்துப் படி, எரிபொருள் படி, சாரதிக்கான படி என்பவற்றை நிர்ணயிப்பதிலும் நிதி அமைச்சின் இசைவு

பெறப்படவில்லை. மேற்குறிப்பிட்டவற்றிற்குக் கம்பனியால் ரூபா 32,384,822 செலவு செய்யப்பட்டிருந்தது.

2. நிதி மற்றும் செயற்பாட்டு மீளாய்வு

2.1. நிதிசார் மீளாய்வு

2.1.1 நிதிசார் விளைவுகள்

சமர்ப்பிக்கப்பட்ட ஒருங்கிணைந்த நிதிகூற்றுக்களின் பிரகாரம், 2012 டிசெம்பர் 31 இல் முடிவுற்ற ஆண்டிற்கான கம்பனியின் செயற்பாட்டினால் வரிக்கு முந்தியதும் நியாயமான பெறுமதிச் சீராக்கலுக்குமுள்ளான தேறிய இலாபம் ரூபா 57,429,215 ஐ இதனோடொத்த முன்னைய ஆண்டிற்கான வரிக்கு முந்தியதும் நியாயமான பெறுமதிச் சீராக்கலுக்குமுள்ளான தேறிய இலாபம் ரூபா 17,456,855 உடன் ஒப்பிடலாம் இது நிதிசார் விளைவுகளில் ரூபா 39,972,360 அதிகரிப்பைச் சுட்டிக்காட்டுகின்றது. மீளாய்வாண்டின் நிதிசார் விளைவு அதிகரிப்பிற்கு வணிக அச்சிடற் பிரிவுத் தேறிய வருமான அதிகரிப்பும் புதினப்பத்திரிகை விற்பனைக் கிரயம் மற்றும் பருவ வெளியீடுகளது குறைவும் முக்கிய காரணிகளாக அமைந்தன.

2.2 பகுப்பாய்வு ரீதியான நிதிசார் மீளாய்வு

முன்னைய ஆண்டுடன் ஒப்பிடப்பட்ட மீளாய்வாண்டிற்கான கம்பனியின் நிர்ணயித்த மொத்த இலாப எல்லை மற்றும் இலாபம் என்பன முறையே 0.05 சதவீதம், 0.15 சதவீதம் என்பவற்றால் வீழ்ச்சியடைந்திருந்ததுடன் முன்னைய ஆண்டுடன் ஒப்பிடப்பட்ட நிதிசார் கூற்றுக்களின் பகுப்பாய்வு செய்யப்பட்ட மீளாய்வாண்டின் போது வெளிப்பட்ட சில விடயங்கள் கீழே காணப்படுகின்றன.

மோத்த இலாப எல்லை	2012	2011
	%	%
மொத்த இலாப எல்லை	46.12	46.17
இலாபப் புள்ளி (விற்பனைக் கிரயத்தின் மீதான மொத்த இலாபம்)	85.59	85.74
விற்பனைப் புரள்வு மீதான நிர்வாகச் செலவினம்	34.84	36.56
விற்பனைப் புரள்வு மீதான விற்பனை விநியோகச் செலவினம்	8.74	9.29

விற்பனைப் புரள்வு மீதான நிதிச் செலவு	3.84	3.31
திரவ விகிதம்	1.41	1.50
விரைவு விகிதம்	1.00	0.96

3. செயற்பாட்டு மீளாய்வு

3.1 செயலாற்றல்

பின்வரும் அவதானிப்புக்கள் மேற்கொள்ளப்படுகின்றன.

(அ) மீளாய்வாண்டின் போது கம்பனி 06 புதினப் பத்திரிகைகள் 16 பருவகால வெளியீடுகள், 02 வருடாந்த வெளியீடுகள் என்பவற்றைப் பிரசுரித்திருந்தது. முன்னைய ஆண்டில் 06 புதினப் பத்திரிகைகளும் 12 பருவ வெளியீடுகளும் 02 வருடாந்த வெளியீடுகளும் பிரசுரமாகியிருந்தன. மீளாய்வாண்டின் போது புதினப் பத்திரிகைகள், பருவ கால வெளியீடுகள் மற்றும் வருடாந்த வெளியீடுகளின் தேறிய பங்களிப்பு ரூபா 141.90 மில்லியனாக அதிகரித்திருந்தது.

(ஆ) கம்பனியால் வெளியிடப்படும் 6 புதினப் பத்திரிகைகள் கம்பனியின் நிதிசார் விளைவுகளில் சாதகமான பங்களிப்பைச் செய்திருந்தன. இது தொடர்பாகப் பின்வரும் அவதானிப்புகள் மேற்கொள்ளப்படுகின்றன.

(i) முன்னைய ஆண்டுடன் ஒப்பிடுகையில் கம்பனியின் பத்திரிகைகளது ஒட்டு மொத்த விளம்பர வருமானம் ரூபா 9.37 மில்லியனாக அல்லது 0.42 சதவீதத்தால் அதிகரித்திருந்தது. அதே வேளை, 2012 யூலை 01 தொடக்கம் விளம்பரக் கட்டணம் 2.02 சதவீதத்தால் அதிகரித்திருந்தது.

(ii) கம்பனியின் ஒட்டுமொத்த பத்திரிகை விற்பனை வருமானம் முன்னைய ஆண்டின் ரூபா 496.5 மில்லியனிலிருந்து ரூபா 421.4 மில்லியனாக 15.13 சதவீதத்தால் குறைவடைந்திருந்தது. மீளாய்வாண்டின் போது 02 புதினப் பத்திரிகைகளின் விலை 2012 ஆகஸ்ட் 01 முதல் 11 சதவீதம் அதிகரிப்பிற்குள்ளாகியிருந்தது.

3.2 முகாமைத்துவ வினைத்திறமையின்மை

பின்வரும் அவதானிப்புரைகள் மேற்கொள்ளப்படுகின்றன.

- (அ) அரசு துறைக்கு வழங்கப்பட்ட விளம்பரங்களுக்காக 2012 ஜூன் 30 வரை மொத்த விளம்பர வருமானமாகப் பெற்ற தொகை ரூபா 285,531,157 அல்லது 26% ஆகும். இதில், வருமானத்தின் 42 சதவீதத்தைக் குறிக்கும் ரூபா 119,035,642 விளம்பர முகவர்களால் பெறப்பட்டதுடன் இவ்விளம்பரங்களுக்காக இக்காலப்பகுதியின் போது வழங்கப்பட்ட முகவர் தரகு ரூபா 21,005,936 ஆகும். நேரடியாகவே விளம்பரங்களைப் பெறுவதற்குக் கடைப்பிடிக்க வேண்டிய முறையான நடைமுறையைப் பின்பற்றுவதற்கான நடவடிக்கைகளை கம்பனி மேற்கொள்ளவில்லை.
- (ஆ) விளம்பர முகவர்களினூடாகப் பெறப்பட்ட விளம்பரங்களுக்காக 15% முகவர் தரகு கொடுப்பனவு செய்யப்பட்டபோதும், கடன்பட்டோர் மீதிகளை அறவிடுவதற்கான கடப்பாடு அவர்களிடம் இல்லாதிருந்தமை அவதானிக்கப்பட்டது. இந் நிலையில், கடன்பட்டோர் மீதிகளை அறவிடுவதானது சந்தேகத்திற்குரியதாகின்றது.
- (இ) 2004 செப்டம்பரில் வறட்சி நிவாரண நிகழ்ச்சித்திட்ட அமுலாக்கலுக்காக கம்பனியின் உத்தியோகத்தர் ஒருவருக்கு ரூபா 250,000 முற்பணமாக வழங்கப்பட்டிருந்தது. எவ்வாறாயினும், தற்போதும் சேவையாற்றியவாறுள்ள மேற்படி உத்தியோகத்தரிடமிருந்து முற்பணம் அறவிடப்படாதுள்ளது.
- (ஈ) வரையறுத்த லேக் ஹவுஸ் புரொபட்டி டெவலப்மன்ட் கம்பனியில் 1985 ஆம் ஆண்டில் முதலீடு செய்யப்பட்ட ரூபா 7,500,000 மூலம் மீளாய்வாண்டு வரை எதுவித நலனும் பெறப்பட்டிருக்கவில்லை.
- (உ) கம்பனியின் புதினப்பத்திரிகைகள் மற்றும் பருவ வெளியீடுகளால் 2007 ஆம் ஆண்டில் கிடைக்கப்பெற்ற விளம்பர வருமானம் ரூபா 2,363.18 மில்லியனாகவிருந்தது. பல்வேறு சந்தர்ப்பங்களில் விளம்பர வருமானக் கட்டணம் அதிகரித்திருந்த போதும், 2011, 2012 ஆம் ஆண்டுகளில் பெறப்பட்ட விளம்பர வருமானம் முறையே ரூபா 2,274.69 மில்லியன், ரூபா 2,296 மில்லியன் ஆக இருந்தது. இதற்கமைய, 2007 ஆம் ஆண்டில் சம்பாதித்த வருமான மட்டத்தை அடைந்திருக்கவில்லை.

3.3 சர்ச்சைக்குரிய விடயங்கள்

பின்வரும் அவதானிப்புரைகள் மேற்கொள்ளப்படுகின்றன.

- (அ) நிறுவனங்களிடமிருந்தோ அல்லது நபர்களிடமிருந்தோ முறையான கட்டளைகளைப் பெற்றுக்கொள்ளாது கம்பனியின் வணிக அச்சிடற் பிரிவால் ரூபா 6,693,850 பெறுமதியான பதினெட்டு அச்சிடல் நடவடிக்கைகள் பூர்த்தி செய்யப்பட்டிருந்த மேலும் மேற்குறிப்பிட்ட வேலையில் ரூபா 2,665,300 பெறுமதியான வேலைகளுக்கான கட்டணத்தை அறவிடுவதற்கான நடவடிக்கைகளை கம்பனி மேற்கொள்ளப்பட்டிருக்காததுடன் வேறு ஏழு வேலைகளை கிரயமான ரூபா 4,028,550 எதுவித அடிப்படையுமின்றி பிரச்சாரக் கணக்கில் வரவு வைக்கப்பட்டிருந்தது.
- (ஆ) வாடகைக்குப் பெறப்பட்டு பொது நம்பிக்கைப் பொறுப்பாளர் திணைக்களத்திற்கு வழங்கப்பட்ட வாகனங்களுக்கு 2007 ஆகஸ்ட் 31 தொடக்கம் 2012 டிசம்பர் 31 வரையான காலப்பகுதிக்கு கம்பனியால் ரூபா 3,660,000 வாடகையாகச் செலுத்தப்பட்டிருந்தது. எவ்வாறாயினும் நம்பிக்கைப் பொறுப்பாளர் திணைக்களத்தால் வழங்கிய தகவல்களின் படி, 2012 மார்ச் 01 தொடக்கம் 2012 ஒக்டோபர் 31 வரையான காலப்பகுதியில் கம்பனியிடமிருந்து வாகனங்கள் எதுவும் பெறப்பட்டிருக்கவில்லை.
- (இ) மூலதனப் விடயங்களின் கொள்வனவிற்காக குறிப்பிடப்பட்ட கம்பனியின் கொள்வனவு நடைமுறைகளைக் கடைப்பிடிக்காமல் மீளாய்வாண்டின்போது ரூபா 942,500 முற்பணத்தைச் செலுத்தி தனியார் கம்பனி ஒன்றிடமிருந்து தனது பாவனைக்காக ரூபா 1,885,000 பெறுமதியான மோட்டார் வாகனம் ஒன்றைக் கம்பனியின் விளம்பரப் பிரிவு கொள்வனவு செய்திருந்தது. ரூபா 942,500 மீதியை எதிரீடு செய்வதற்கு ரூபா 1,000,000 க்கான விளம்பரம் ஒன்றைப் பிரசுரிப்பதற்கான உடன்படிக்கைக்கு ஏற்பாடு செய்யப்பட்டது. அதேவேளையில், இந்த ஏற்பாட்டிற்கு ரூபா 195,369 முகவர் தரகாகக் கொடுப்பனவு செய்யப்பட்டிருந்தது. இதற்கமைய, இக்கொடுக்கல் வாங்கலினால் கம்பனிக்கு ரூபா 252,869 நட்டம் ஏற்பட்டிருந்தது.

- (ஈ) எரிபொருள் நிலையத்தைப் பராமரிப்பதற்கான மூலநோக்கம் புதினப்பத்திரிகை விநியோகத்திற்கான வாகனங்களுக்கு எவ்வித சிரமமின்றி எரிபொருள் வழங்குவதற்கே ஆகும். எவ்வாறாயினும், பதவியணியினரின் போக்குவரத்து வசதிக்கான வாகனங்களுக்கு குறிப்பிடத்தக்களவு எரிபொருள் வழங்கப்பட்டிருந்தது. 2012 ஜனவரி முதல் ஜூலை வரை ரூபா 24,874,475 ஆன எரிபொருள் நுகர்விற்கான மொத்தச் செலவினத்தில், ரூபா 10,512,083 அல்லது 42% பெறுமதியான எரிபொருள் பதவியணியினரது போக்குவரத்து வசதிகளுக்கு வழங்கப்பட்டிருந்தது.
- (உ) இது குறித்தவொரு காலப்பகுதிக்கோ அல்லது இடைக்கிடைக்கிடையோ கம்பனியின் தலைவர் மற்றும் வேறு இரு உத்தியோகத்தர்களது தற்றுணியின் பேரில் நடைபெற்றபோதும் முகாமைத்துவச் சபையின் அங்கீகாரம் இல்லாமல் தெரிவு செய்யப்பட்ட சில விளம்பர முகவர்களுக்குக் கம்பனியால் விசேட கழிவு வசதிகள் வழங்கப்பட்டிருந்தன. இவ்வாறாக அங்கீகரிக்கப்பட்ட விசேட கழிவுகளுக்குரிய வரவுக் குறிப்புகளில் மேற்கொள்ளப்பட்ட தெரிவுச் செவ்வையில் மூன்று புதினப்பத்திரிகைகள் வழங்கிய விசேட கழிவுகளினால் ஒருமாத காலத்திற்குள் கம்பனிக்கு ஏற்பட்ட இழப்பு ஏறத்தாழ ரூபா 4,294,175 ஆகும் என அவதானிக்கப்பட்டது. இதன் காரணமாக ஓராண்டு காலத்தில் கம்பனிக்கு ஏற்பட்ட வருமான இழப்பு ரூபா 51,530,100 ஆகும்.
- (ஊ) கம்பனியின் கணக்குப் பிரிவுவாலும் வாடிக்கையாளர்களிற்கு மேலதிக வரி பட்டியல்களை வழங்கிய சந்தர்ப்பங்கள் நிலவின. புதினப்பத்திரிகை விளம்பரங்களுக்கான கட்டண அறவீட்டிற்கும் பெறுமதிசேர் வரிக்குமென விளம்பர முகவர்களுக்கு வழங்கப்பட்ட உத்தியோகபூர்வ வரி பட்டியல்களுக்கு (வரவுக்குறிப்புகள்) புறம்பாக, கம்பனியின் பெயர் அச்சிடப்பட்ட கடிததலைப்புகளில் முகவர் தரகையும் உள்ளடக்கிய மொத்தப் பெறுமதி குறிப்பிடப்பட்டிருந்தன. கம்பனி கடைப்பிடிக்கப்பட்ட முறையற்ற நடைமுறையால் விளம்பர முகவர்கள் பெறுமதிசேர் வரியைச் செலுத்தாதுபோவதற்கு வழிவகுக்கும்.

(எ) கம்பனியின் விளம்பர முகவர்களால் சேகரித்த வருமானத் பகுப்பாய்வு செய்கையில், ஒரு விளம்பர முகவர் மாத்திரமே ரூபா 50 மில்லியனுக்கு மேற்பட்ட விளம்பர வருமானத்திற்கு உதவியிருந்ததுடன் வேறு 26 முகவர்களது வருமானம் ரூபா 1 மில்லியனிலிருந்து ரூபா 40 மில்லியன் வரையானதாக அமைந்திருந்தது. 133 விளம்பர முகவர்கள் ரூபா 1 மில்லியனுக்கும் குறைவான விளம்பர வருமானத்திற்கு உதவியளித்திருந்தனர்.

3.4 சொத்து முகாமைத்துவம்

பின்வரும் அவதானிப்புரைகள் மேற்கொள்ளப்படுகின்றன.

(அ) அச்சிடும் இயந்திரங்களிற்கான 14 உதிரிப்பாகங்களும், கைதவிர்ப்புக்கு பட்டியலிடப்பட்ட 7 வாகனங்களும் 2012 டிசெம்பர் 31 இல் உள்ளவாறு கே.வீ சாலையில் பயனற்று விடப்பட்டிருந்தது. உதிரிப்பாகங்களதும், வாகனங்களதும் பெறுமதி கணக்காய்விற்குக் கிடைக்குமாறு செய்யப்படவில்லை.

(ஆ) கைதவிர்ப்பு செய்ய வேண்டுமென பட்டியலிடப்பட்ட இருந்த பிளேட் தயாரிக்கும் இயந்திரம் குறை பயன்பாட்டில் இருந்ததுடன் இது வணிக அச்சிடற் பிரிவில் ஓராண்டிற்கும் மேலாக வைக்கப்பட்டிருந்தது. அதன் பெறுமதி கணக்காய்விற்குக் கிடைக்குமாறு செய்யப்படவில்லை.

(இ) நூற்று நாற்பத்தேழு வகை கெமராக்களும் ஏனைய உபகரணங்களும் புகைப்பட சேவைகள் பிரிவில் கைதவிர்ப்புக்கான நடவடிக்கை எடுக்கப்படாது வைக்கப்பட்டிருந்தது. உபகரணங்களது பெறுமதி கணக்காய்விற்குக் கிடைக்குமாறு செய்யப்படவில்லை.

3.5 சிக்கனமற்ற கொடுக்கல்வாங்கல்கள்

பின்வரும் அவதானிப்புரைகள் மேற்கொள்ளப்படுகின்றன.

(அ) 2010 முதல் 2012 ஆகஸ்ட் வரை கொழும்பு - யாழ்ப்பாணம் பயணிகள் போக்குவரத்திற்குப் பயன்படுத்திய இரு பஸ் வண்டிகளால் கம்பனிக்கு ரூபா 13,624,603 இழப்பு ஏற்பட்டிருந்தது. சபையின் அங்கீகாரமின்றியும் கொள்வனவு வழிகாட்டலுக்கு அமையாமலும் இந்த இரு பஸ் வண்டிகளும் வாடகைக்குப் பெறப்பட்டிருந்தன. சேவைக்கான நேரடி மற்றும் நேரில் கிரயத்தைக்

கணிக்கையில் கம்பனியின் பஸ் சேவை நடட்டத்தில் இயங்கியமை கணக்காய்வில் புலனாகியது.

(ஆ) தேசிய போக்குவரத்து ஆணைக்குழு வழங்கிய பயணிகள் சேவை உத்தரவுப் பத்திர நிபந்தனைகளை மீறியமையால் கம்பனி தண்டப்பணமாக ரூபா 31,500 செலுத்தியிருந்தது.

3.6 இனங்காணப்பட்ட இழப்புகள்

பின்வரும் அவதானிப்புகள் மேற்கொள்ளப்படுகின்றன.

(அ) விளம்பரங்களின்போது ஏற்படும் சிறு தவறுகளுக்கான புகார்கள் எழும்போது கட்டணம் எதுவுமின்றி அவற்றை மீளப் பிரசுரிப்பதற்கு ஏற்படும் மேலதிக கிரயத்தைக் கம்பனி செலுத்த வேண்டியதாயிற்று. மீளாய்வாண்டு ஜூன் மாத முடிவில் தவறுகளைத் திருத்தவதற்காகக் கட்டணமின்றி விளம்பரங்களை மீளப்பிரசுரித்தமைக்கு ஏற்பட்ட கிரயம் ரூபா 1,803,189 ஆகவிருந்தது. இது தொடர்பாக கம்பனித் தலைவர் பின்வருமாறு அறிவித்திருந்தார்.

“சில தொழில்நுட்பக் காரணங்களால் விளம்பரங்கள் குறைந்த தரத்தில் பிரசுரமாவது புதினப் பத்திரிகைத் துறையில் தவிர்க்க முடியாததொன்றாகும். அவ்வாறான சந்தர்ப்பங்களில் வாடிக்கையாளரின் முறைப்பாடுகளுக்கமையவும் கம்பனி நடைமுறைகளுக்கு அமையவும் கட்டணமற்ற பிரசுரம் மேற்கொள்ளப்படும். ஆகவே, இது இத்துறையில் ஏற்படும் சாதாரண இழப்பாகவுள்ளது.”

(ஆ) யாழ்ப்பாண பகுதியிலுள்ள உள்ள தமிழ் மக்களுக்கு புதினப் பத்திரிகை ஒன்றை வழங்கும் விநியோக நோக்கத்திற்காக வரையறுத்த இன்போ-மீடியா (தனியார்) எனும் முழு உரித்துடைய உப கம்பனி ஒன்று கூட்டிணைக்கப்பட்டு மீளாய்வாண்டின்போது அதன் பணிகள் ஆரம்பமாகின. பொலிசாரினால் சுவீகரிக்கப்பட்ட சுரபி அச்சகக் கட்டிடத்தின் ஒரு பகுதியும் அச்ச இயந்திரமும் இதற்கெனப் பயன்படுத்தப்பட்டன. எவ்வாறாயினும், வினைத் திறனற்ற செயற்பாட்டினால் ஓராண்டிற்கும் குறைவான காலப்பகுதியில் அதற்கேற்பட்ட இழப்பு ரூபா 6,917,307 ஆகும்.

இது தொடர்பாகப் பின்வரும் அவதானிப்புரைகளும் மேற்கொள்ளப்படுகின்றன.

- (i) புதினப்பத்திரிகை விநியோகத்தை இடைநிறுத்துவதற்காக முகாமைத்துவசபை தீர்மானத்தைச் எடுத்திருக்கவில்லை.
- (ii) லேக் ஹவுசிற்குச் சொந்தமான புதினப் பத்திரிகை அச்சிடும் ஹெல்டெல் பேர்க் சோர்ட்ஸ் (MRLDEL BERG SORD) இயந்திரம் புதினப் பத்திரிகை அச்சிடுவதற்காக கையளிக்கப்பட்டிருக்கவில்லை.
- (iii) மேற்படி துணைக் கம்பனி விற்பனை செய்த புதினப்பத்திரிகை தொடர்பாக அறவிட வேண்டிய கடன்பட்டோர் தொகையாகிய ரூபா 185,511 அறவிடுவது ஐயத்திற்குரியதாகவுள்ளது.

3.7 கம்பனியின் மனிதவளங்களையும் பௌதிக வளங்களையும் ஏனைய நிறுவனங்களுக்கு விடுவித்தல்

2003 ஜூன் 02 ஆந் திகதிய பீஈஐ/12 ஆம் இலக்க பொது முயற்சிகள் சுற்றறிக்கையின் 8.3.9 பிரிவுக்கு முரணாக, இரு வாடகை வாகனங்களும், கம்பனியின் வாகனம் ஒன்றும் கம்பனியின் 6 உத்தியோகத்தர்களும் ஏனைய அரசு நிறுவனங்களுக்கு விடுவிக்கப்பட்டிருந்தன. இவ் வாகனங்களுக்கும் உத்தியோகத்தர்கள்க்கும் மீளாய்வாண்டின்போது சம்பளமும் வாடகையுமாக கம்பனி ரூபா 1,838,438 செலவு செய்திருந்தது. இவற்றிற்குப் புறம்பாக ஊடகத்துறைத் தகவல் அமைச்சின் கண்காணிப்பாளருக்கு இரு வாகனங்களுக்கும் மாதாந்தம் ரூபா 49,400 பெறுமதியான எரிபொருள் வழங்கப்பட்டிருந்தது.

4. கணக்களி தகைமையும் நல்ல ஆளுகையும்

4.1 ஆண்டறிக்கையை பாராளுமன்றத்தில் முன்வைத்தல்

வரை கம்பனியின் 2011 ஆம் ஆண்டிற்கான ஆண்டறிக்கை 2013 மே 31 பாராளுமன்றத்தில் முன்வைக்கப்படவில்லை.

4.2 சபையின் பணிப்பாளர்களின் நியமிப்பு

1973 ஆம் ஆண்டின் 28 ஆம் இலக்க வரையறுத்த இலங்கை அசோசியேட்டட் நியூஸ்பேப்பர்ஸ் (விசேட ஏற்பாடுகள்) சட்டத்தின் 6(எ) பிரிவின் பிரகாரம் பொது நம்பிக்கைப் பொறுப்பாளரால் கம்பனியின் பணிப்பாளர் சபையிற்கு மூன்று அங்கத்தவர்கள் நியமிக்கப்பட்ட வேண்டிய போதிலும் இவ்வாறாகத் தெரிவு செய்யப்பட்டோர் இருவர் மாத்திரமேயாகும். 2012 ஜூலை 18 தொடக்கம் தகைமை வாய்ந்த கணக்காளர் ஒருவர் நிதிப் பணிப்பாளராக நியமிக்கப்படவில்லை.

4.3 பொதுநம்பிக்கைப் பொறுப்பாளரது பணிப்புரை

அரசாங்கத்தின் சார்பாக பொது நம்பிக்கைப் பொறுப்பாளரே கம்பனியின் பாதுகாவலராக இருப்பதால், விசேட ஏற்பாடுகள் சட்டத்தின் 12 ஆம் பிரிவிற்கமைய, எந்த ஒரு விடயம் தொடர்பாகவும், கம்பனியின் பணிப்பாளர் சபைக்கு அவ்வப்போது பொதுவாக அல்லது விசேட பணிப்புரைகளை எழுத்து மூலம் அறிவிக்கலாம். எவ்வாறாயினும், அவ்வாறான பணிப்புரை வழங்கப்பட்டதற்கான சான்றுகள் இருக்கவில்லை.

5. முறைமைகளும் கட்டுப்பாடுகளும்

கணக்காய்வின்போது முறைமைகளிலும் கட்டுப்பாடுகளிலும் அவதானிக்கப்பட்ட குறைபாடுகள் நிதியதிகாரச் சட்டத்தின் 13(7)(ஏ) பிரிவின் பிரகாரம் கம்பனியின் தலைவருக்கு வழங்கப்பட்ட எனது விரிவான அறிக்கை மூலம் அவ்வப் போது கவனத்திற்கு கொண்டுவரப்பட்டன. பின்வரும் கட்டுப்பாட்டு அம்சங்களில் விசேட கவனம் தேவைப்படுகின்றது.

- (அ) வணிக அச்சிடற் பிரிவின் வேலைகள்
- (ஆ) அதிகாரக் கையளிப்பு
- (இ) வாகனப் பாவனை
- (ஈ) கடன்பட்டோர் மீதிகளை அறவிடுதல்
- (உ) பராமரிப்புப் பிரிவின் நடவடிக்கைகள்
- (ஊ) உதவி நல்குபவர்களது ஆட்சேர்ப்பு
- (எ) சொத்து முகாமைத்துவம்
- (ஏ) சில்லறைக் காசுக் கொடுப்பனவு